

रूहानी सेनानीहरूसँग रूहानी कमाण्डरको भेटघाट

आज विशेष कुनचाहिँ संगठन हो ? यस संगठनलाई, आफ्नो डबल सेवाधारी बच्चाहरूलाई जो हरेक डबल सेवाधारी वा डबल नलेजफुलछन्, यस्ता ग्रुपलाई देखेर आज वतनमा एक विशेष सम्वाद चल्यो—

ब्रह्मा बाबाले भन्नुभयो— ‘यी विशेष मेरो भुजाहरू हुन्।’ शिव बाबाले भन्नुभयो— ‘यो मेरो रुद्र माला हो’। रुद्र मालामा विशेष दाना छन्। यसरी चिटच्याट चल्दा चल्दै शिव बाबाले ब्रह्मा बाबालाई सोध्नु भयो— तिम्रा यी सबै भुजाहरू राइट हैण्डस् हुन् या लेफ्ट हैण्डस् पनि हुन्। राइट हैण्ड अर्थात् सदा समान, स्वच्छ र सत्यवादी। सबै राइट हैण्डस् हुन् ? ब्रह्मा बाबा मुस्कुराउनु भयो अनि मुस्कुराउँदै बोल्नुभयो— हरेकको खाता त हजुरको पासमा छ नै। जब खाता हेर्ने कुरा आयो, हरेक बच्चाको खाता सामुन्ने इमर्ज भयो। कसरी इमर्ज भयो ? एक घडीको रूपमा। जसमा हरेकको चार सब्जेक्टको चार भाग थियो। जसरी यहाँ सृष्टि-चक्रको चित्र बनाउँछौ। हर भागमा अलग-अलग काँटा राखिएको थियो जसले हरेकको चारै सब्जेक्टको पर्सेन्टेज बताइरहेको थियो। सबैको खाता स्पष्ट देखिएको थियो। खाता हेर्दै बापदादाले आपसमा कुरा गर्नु भयो— समयको घडी र बच्चाहरूको पुरुषार्थको घडी दुवैलाई हेर्दा के देखियो ? समयको घडी र बच्चाहरूको पुरुषार्थको घडी धेरै जसोको दुई भाग अर्थात् दुई सब्जेक्टको रिजल्ट ७५ प्रतिशत फेरि पनि ठीक थियो। तर दुई सब्जेक्टको प्रतिशतको रिजल्ट धेरै कम थियो। बाप-दादाले भन्नुभयो— यस रिजल्ट अनुसार एवररेडी ग्रुप भन्न मिल्छ ? जसरी विनाशको बटन दबाउन मात्र बाँकी छ, सेकेण्डको बाजीमा कुरा रोकिएको छ। यसैगरी स्थापनाको लागि निमित्त बनेका बच्चा एक सेकेण्डमा तयार होउन्, यस्तो स्मृतिको समर्थ बटन तयार छ ? संकल्प गर्‍यो कि अशरीरी बन्यो। संकल्प गर्ना साथ सबै विश्व कल्याणकारी उंचा स्टेजमा स्थित हुन पुगोस् अनि त्यसै स्टेजमा स्थित होस्, साक्षीदृष्टा भएर विनाश लीला देख्न सकोस्। देहको सर्व आकर्षण अर्थात् सम्बन्ध, पदार्थ, संस्कार यी सबैको आकर्षणबाट पर, प्रकृतिको हलचलको आकर्षणबाट पर, फरिश्ता बनेर माथिको स्टेजमा स्थित भएर शान्ति र शक्तिका किरणहरू सर्व आत्माहरू प्रति दिन सकोस्— यस्तो स्मृतिको बटन तयार छ ? जब दुवै बटन तयार हुन्छन् त्यस पछि त समाप्ति हुन्छ।

यस ग्रुपलाई देखेर वतनमा खाता इमर्ज भयो। जसरी बाहुबलवाला सेनामा पनि विविध प्रकारका सैनिक हुन्छन्। कुनै बोडर (सिमाना)मा जाने, युद्धको मैदानमा जाने अर्थात् डाइरेक्ट युद्ध गर्ने र अर्को उनिहरूको पालना गर्ने वाला पछि हुन्छन्। डाइरेक्ट त ब्याकबोन हुन्छन्। यसैगरी यी जुन ग्रुप छन् ती मैदानमा सेवा गर्ने ग्रुप हुन्। मैदानमा आउने सेनाको आधारमा नै विजय अथवा हारको कुरा हुन्छ। यदि मैदानमा आउने कमजोर, शस्त्रहीन, डरपोक छन् भने कहिल्यै पनि डाइरेक्ट विजय हुन सक्दैन। विश्वकल्याणको मैदानमा यी सेवाधारी ग्रुप छन्। यो ग्रुप बहादुर छ। सामना गर्ने शक्ति अर्थात् अनुभव गराउने शक्ति, सबैको श्रेष्ठ चरित्रद्वारा बाप-दादाको चित्र देखाउने शक्ति— यस्तो शस्त्रधारी छौ ? के सम्झन्छौ— यस्तो शक्ति स्वरूप ग्रुप छ ? चारै विषयको चारै अलंकारधारी छौ ? दुई भुजावाला शक्ति स्वरूप हो या चार भुजावाला हो ? यी चार अलंकार चार विषयको निशानी हो। त्यसैले सबै अलंकार धारण गरेका छौ ? या कसैले दुई धारण गरेका छौ, कसैले तीन गरेका छौ या एउटा धारण गर्दा अर्को छुट्न पुग्छ ? यस ग्रुपको महत्त्व सम्झ्यौ ?

सेवाको मैदानमा आउने ग्रुप हो अर्थात् विजयको आधारमूर्त ग्रुप हो। आधारमूर्त, मजबुत छौ हैन ? आधार हल्लिनेवाला त होइनौ नि। ज्ञान र सेवा यी दुई विषयमा ७५ प्रतिशत देखियो। त्यसैगरि याद र धारणा यी दुई विषयमा पनि ज्यादा अटेन्शन दिएर चारै अलंकारधारी बन, नत्र भने सृष्टिका आत्माहरूलाई सम्पूर्ण साक्षात्कार गराउन सक्दैनौ। त्यसैले यी दुई अलंकारलाई धारण गर्नको लागि विशेष के अटेन्शन राख्छौ ? डबल सेवाधारी हो— लौकिक अनि ईश्वरीय। शरीर निर्वाह अर्थ र आत्म निर्वाह अर्थ डबल सेवा मिलेको छ। दुवै सेवा बापदादाको डाइरेक्शन प्रमाण मिलेको छ, दुवै सेवामा समयको, शक्तिहरूको समान अटेन्शन दिएकाछौ ? तराजूको दुवै तर्फ समान राखेकाछौ ? काँटा ठीक राखेकाछौ या विना काँटाको तराजू राखेकाछौ ? काँटा हो श्रीमत। यदि श्रीमतको काँटा ठीक छ भने दुवै साइड समान हुन्छ अर्थात् तराजूको ब्यालेन्स ठीक हुन्छ। यदि काँटा नै ठीक छैन भने ब्यालेन्स रहन सक्दैन। कुनै-कुनै बच्चाले एका तर्फको वजन ज्यादा राख्छन्। कसरी ? लौकिक जिम्मेवारी निर्वाह गर्ने पछि, यस्तो सम्भन्छन् अनि ईश्वरीय जिम्मेवारी निर्वाह गर्नु पर्ने त हो, यस्तो भन्छन्। त्यो निर्वाह गर्ने पछि अनि त्यो निर्वाह गर्नु त पर्ने हो त्यसैले एक तर्फको वजन धेरै हुनजान्छ अनि नतिजा के हुन्छ ? बोभले उसलाई नै तल ल्याउँछ। माथि उठ्न सक्दैनन्। बोभ तर्फको साइड सदा तल जमिनमा छोडिन्छ अनि हल्कावाला माथि उठ्छ। र समानवाला पनि माथि उठ्छ, तल धर्तीमा छोडिँदैन। धर्तीमा छोडिँनाको कारण धर्तीको आकर्षण वश हुन पुग्छन्। बोभको कारणले ईश्वरीय सेवाको मैदानमा हल्का भएर सदा सफलतामूर्त बन्न सक्दैनन्। कर्मबन्धनको, लोकलाजको बोभले तल ल्याउँछ। जुन लोकलाई छोडि सके त्यस लोकको लाज राख्छन् अनि जुन संगमयुग वा संगम लोकका बनेका छन्, त्यस लोकको लाज राख्न भुल्छन्। जुन लोक भस्म हुनेवाला छ, त्यस लोकको लाज सदा स्मृतिमा राख्छन् अनि जुन लोक अविनाशी छ र त्यसै लोकबाट भविष्य लोकवाला बन्नु छ, त्यस लोकको स्मृति दिलाउँदा पनि कहिलेकाहीँ मात्र स्मृति स्वरूप बन्छन्। गृहस्थ व्यवहार र ईश्वरीय व्यवहार— दुवैमा समानता राख्नु अर्थात् सदा दुवैमा हल्का र सफल हुनु।

वास्तवमा गृहस्थ व्यवहार शब्द चेन्ज गर। गृहस्थ शब्द बोल्ना साथ गृहस्थी बन्छौ त्यसैले गृहस्थी होइनौ निमित्त हो। गृहस्थ व्यवहार होइन, ट्रस्टी व्यवहार हो। गृहस्थी बन्दा के गर्छन् ? गृहस्थीहरूको कुनचाहिँ खेल हुन्छ ? गृहस्थी बन्दा बहाना बाजी धेरै गर्छौ। यस्तो र उस्तोको भाषा धेरै बोल्छौ। यस्तो हो नि, उस्तो हो नि। कुरालाई पनि बढाउन तिर लाग्छन्। यो त हजुरले जान्नुहुन्छ गर्ने पछि, यो त यस्तै हो, उस्तै हो— यो पाठ बाबालाई पनि पढाउन तर्फ लाग्छन्। निमित्त बन्यौ भने बहाना बाजी खतम भएर चढ्ती कलाको बाजी शुरू हुन्छ। आजदेखि आफूलाई गृहस्थ व्यवहारको नसम्भ। निमित्त व्यवहार होस्। जिम्मेवार अरू हुनुहुन्छ, निमित्त तिमी हो। जब यसरी संकल्पमा परिवर्तन गन्यौ भने बोली र कर्ममा परिवर्तन अवस्य हुन्छ। यही ग्रुपले एक-एक धेरै कमाल गर्न सक्छन्। कर्मयोगी, सहजयोगीको हरेक नमूनाले अनेक आत्माहरूलाई श्रेष्ठ सौदा गर्नको लागि निमित्त बनाउन सक्छौ। अन्य कुनै पनि हदका गुरु हुन्छन् उनको एक शिष्यले गद्दीमा बसेर आफ्नो गुरुको नाम प्रख्यात गराउँछन् भने यहाँ त सद्गुरुका यति सबै तख्त नशीन बच्चाहरू छौ— एक-एक बच्चाले कति श्रेष्ठ कार्य गर्न सक्छौ।

२०७२ श्रावण २४ आइतबार ०९-०८-२०१५ प्रातः मुरली “अव्यक्त बापदादा” रिवाइज १४.०१.८० मधुबन

बाप-दादा सबै बच्चाहरूलाई यस्तो सेवाधारी, विश्वमा नाम प्रख्यात गर्ने विश्व-कल्याणकारी बच्चा सम्भन्नुहुन्छ। जब एक दीपकले दीप माला बनाइदिन्छ भने तिमी एक-एक दीपकले सारा विश्वमा दीपावली गरिदिन सक्छौ। बुभूयौ- यस ग्रुपले के गर्नु छ !

भेराइटी ग्रुपलाई भेराइटी वर्गका आत्माहरूको सेवाधारी बनेर सर्वको सद्गति वा श्रेष्ठ जीवन बनाउने आधारमूर्त बन्नु छ। जसरी डबल विदेशी छन्, यी डबल नलेजफुल छन्, डबल सेवाधारी छन्। नतिजा पनि डबल निकाल्नु छ। यस्ता सदा सर्व बन्धन मुक्त, सदा जीवन मुक्त, विश्व शो केसको विशेष शो पीस, विश्व परिवर्तन गर्ने आधारमूर्त, सदा श्रीमतको आधारमा स्व उद्धार अनि विश्व उद्धार गर्ने, यस्ता सदा विश्व सेवाधारी, बेहदका सेवाधारीलाई बाप-दादाको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

डाक्टरहरूप्रति अव्यक्त बापदादाको मधुर महावाक्य:-

डबल डाक्टरको ग्रुप हो हैन। जसरी सबै डाक्टर आफ्नो हृदको डाक्टरीका स्पेशलिस्ट हुन्छन् त्यसैगरी रूहानी डाक्टरीमा विशेष कुन सेवाको निमित्त बनेका छौ ? जसरी हृदको डाक्टरीमा कुनै आँखाको, कुनै विशेष घाँटीको, कुनै सर्जन, कुनै केवल औषधी दिने हुन्छन्। यस रूहानी डाक्टरीमा के के विशेषताहरू छन् ? एक सेकेण्डमा कसैको पुरानो संस्कार रूपी बिमारीलाई नयनको दृष्टिद्वारा समाप्त गरि दियोस् अर्थात् त्यतिखेर त्यस बिमारीलाई उसले भुलोस्, यस्तो विशेषतावाला डाक्टर हो ? जसरी त्यो आँखा ठीक गरिदिन्छौ, त्यसैगरी आफ्नो दृष्टिद्वारा कसैको पुरानो संस्कारलाई पहिला दबाइदिने, अनि समाप्त गराइ दिने। त्यस बखत शान्त गराइ दिने। यस्तो विशेषतावाला डाक्टर हो। यो भयो आँखाको डाक्टर जसले दृष्टिबाटद्वारा परिवर्तन गरिदियोस्। जसरी डाक्टरले गोली दिएर केही समयको लागि दुःखाईलाई कम गरिदिन्छन्, त्यसैगरी आँखाको डाक्टर बनेका छौ जुन दृष्टिद्वारा उसलाई सन्तुष्ट गर्न सकियोस्। हृदको होइन रूहानी। रूहानी आँखाको डाक्टर अर्थात् रूहानी दृष्टिद्वारा निको (शफा) पार्नेवाला।

२. अपरेशन गर्ने डाक्टर, जसरी ती औजारहरूबाट अपरेशन गर्छौ त्यसैगरी आफूमा जो शक्तिहरू छन्, यी शक्तिहरू नै यन्त्र बनोस्, जुन यन्त्रद्वारा उनीहरूका कमजोरीहरू समाप्त हुन पुगोस्। जसरी आफ्नै थियेटरको यन्त्रद्वारा अपरेशन गर्छौ, बिमारीको यन्त्र त यूज गर्दैनौ नि, त्यसैगरी आफ्ना शक्तिहरूको यन्त्रद्वारा बिमारीलाई ठीक गर, कामी (विकारी)लाई निष्कामी र क्रोधीलाई निःक्रोधी बनाइ देऊ। यसको लागि सहनशक्तिको यन्त्र प्रयोग गर्नुपर्छ। यस्तो अपरेशन गर्नेवाला डाक्टर हो ? जसरी त्यसमा आँखा, नाक सबैको अलग-अलग स्पेशलिस्ट हुन्छन् त्यसैगरी यहाँ पनि अलग-अलग विशेषताहरू छन्। यहाँ पनि जसले जति पनि डिग्री लिन चाहन्छन् लिन सक्छन्। जो सबै विशेषतामा अलराउण्ड हुन्छन् उनीहरू प्रसिद्ध हुन्छन्।

डाक्टरहरूले त धेरै सेवा गर्न सक्छन्- किन ? किनकि बिरामी त्यतिखेर बिल्कुल भिखारीको रूपमा आउँछन्। यदि त्यस बेला डाक्टरले उसलाई भूठो दवाई नै दिउन्, पानी नै दिए भने पनि भावनाको कारण ऊ ठीक हुनजान्छ। उनीहरूलाई खुशीको खुराक मिल्छ, जसबाट ऊ ठीक हुन्छ। औषधीले ठीक हुँदैनन्। खुशीले ठीक हुन्छन्। त्यसैले डाक्टरको पासमा भिखारीको रूपमा आउँछन्। दुई घडीको लागि भएपनि दुःखाई मेटाऊ, उसलाई तिमीले त्यस बखत जे सुनाए पनि सुन्नको लागि

२०७२ श्रावण २४ आइतबार ०९-०८-२०१५ प्रातः मुरली “अव्यक्त बापदादा” रिवाइज १४.०१.८० मधुबन

तयार हुन्छ। जसरी इनजेक्शन लगाएर सेकेण्डमा उसको दुःखाइको सुधबुध भुलाइ दिन्छौ, त्यसैगरी ज्ञानको इन्जेक्शन पनि लगाऊ जसबाट पुरानो संस्कारको सुधबुध भुलून्। यस्तो इन्जेक्शन तिमी सबैको पास छ हैन ? जसले पहिला आफूलाई इन्जेक्शन लगाएर संस्कारहरूलाई भुल्न सक्छन्, उनैले फेरि आफ्नो अनुभवको आधारबाट अरूलाई पनि लगाउन सक्छन्। त्यसैले डबल डाक्टरको कुनै त विशेषता हुनु पर्छ नि। अब कोही पनि आयो भने तिम्रो पासमा पठाउँछन्, यस्तो होइन केस फर्केर जाओस्। धेरै राम्रो चान्स छ— सेवामा अगाडि बढ्ने। डाक्टरले त एक दिनमा धेरै प्रजा बनाउन सक्छन्। सधैं प्रजा बनी-बनाई तिम्रो पासमा आउँछन्। खोज्न जान पर्दैन। त्यसो त मेला प्रदर्शनीमा कति खर्च गरेर बोलाउँछन्। तिमीलाई त धेरै सहज छ। यदि सम्बन्धमा ल्यायौ भने बच्चा पनि बन्न सक्छन्। कसै कसैले राम्रो-राम्रो भनेर जान्छन् पनि तर तिनीहरू अन्त्यमा हलचलको समय इच्छुक भएर महसूसता शक्तिको साथ-साथै आउँछन् त्यसैले सेवा गरिरहनु पर्छ। फेरि पनि तिमीलाई इष्ट मान्छन् अवश्य। अरू केही नभए पनि कम से कम तिम्रो भक्त त बन्छन्। यदि अन्त्यमा यो पनि भन्यो कि वहाँहरूले सन्देश राम्रो दिनु भएको थियो, सन्देशी हुनुन्थ्यो, पैगम्बर हुनुहुन्थ्यो यो पनि सोचे भने भक्त बन्छन्। लास्ट स्टेज भक्त हो, त्यो पनि त चाहियो।

अब जो आउँछन् ऊ ७ दिनको कोर्सबाट, आफ्नो हिम्मतबाट चल्ने कम हुन्छन्, अन्तिम समय छ नि। लास्ट समयमा तागत हुँदैन त्यसैले अहिलेका आत्माहरूलाई स्वयंको शक्तिहरूको सहयोगद्वारा अगाडि बढाउने समय हो। तिम्रो तुलनामा अहिलेका आत्माहरू टु लेट भएका छन् किनकि लास्ट समय भयो त्यसैले स्वयंलाई उत्साह दिएर उनलाई चलाउनु छ। तिमी महादानी, वरदानी बन्नुपर्छ। उनीहरू आफ्नो आधारमा चल्न सक्दैनन्। यस्तो पावरफुल यन्त्र निकाल जुन एक सेकेण्डमा अनुभव गराउने होस्। अब आफ्नो संगीसाथीहरूको संख्या बढाऊ। अब यस्तो इन्जेक्शन तयार गर जो लगाउना साथ सुधबुध भुलून्। त्यस दुनियाँबाट बेहोश भएर यस दुनियाँमा आऊन्। यस्तो इन्जेक्शन तयार गर्नुपर्छ। अब हेरौं यस वर्षमा आफ्नो संख्या कति बढाउँछौ। कम से कम तिम्रा संगीसाथीहरूले सिकायत त नगरून्— हामीलाई भन्दै भनेनन्, यदि हामी नजागेको भए पनि जगाउनु त कर्तव्य थियो। यो पनि सिकायत गर्छन्। एक पटक निमन्त्रण दिएर पर्चा पठाइ दिएर मात्र कसरी जाग्छन्। जो कुम्भकर्णको निन्द्रामा सुतेका छन् उसलाई एक पटक आवाज देऊ— ऐ, उठ, त्यसैले बारम्बार जगाउनु पर्छ। अच्छा !

वरदानः— संगठन रूपी किल्लालाई मजबुत बनाउने सबैको स्नेही, सन्तुष्ट आत्मा भव

संगठनको शक्ति विशेष शक्ति हो। एकमत संगठनको किल्लालाई कसैले पनि हल्लाउन सक्दैन। यसको आधार हो एक आपसको स्नेही बनेर सबैलाई सम्मान दिनु अनि स्वयं सन्तुष्ट रहेर सबैलाई सन्तुष्ट गराउनु। न कोही डिस्टर्ब होस्, न कसैले डिस्टर्ब गरोस्। सबैले एक अर्कालाई शुभ भावना र शुभ कामनाको सहयोग दिदै रह्यौ भने यो संगठनको किल्ला मजबुत हुन्छ। संगठनको शक्ति नै विजयको विशेष आधार स्वरूप हो।

स्लोगनः— जब हर कर्म यथार्थ र युक्तियुक्त हुन्छ तब भनिन्छ पवित्र आत्मा।